

ပြည်ထောင်စုသမ္မတမြန်မာနိုင်ငံတော်

ပြည်ထောင်စုရာထူးဝန်အဖွဲ့

လျှောက်လွှာခေါ်ယူခြင်း

ကြော်ငြာစာအမှတ်၊ ၂ / ၂၀၂၆

၁၃၈၈ ခုနှစ်၊ နယုန်လဆန်း ၁၄ ရက်

(၂၀၂၆ ခုနှစ်၊ မေ လ ၂၉ ရက်)

၁။ ပို့ဆောင်ရေးဝန်ကြီးဌာန၊ ကျန်းမာရေးဝန်ကြီးဌာနနှင့် နေပြည်တော်စည်ပင်သာယာရေးကော်မတီ တို့တွင် လစ်လပ်လျက်ရှိသော အောက်ဖော်ပြပါရာထူးနေရာအတွက် ပြည်ထောင်စုရာထူးဝန်အဖွဲ့၊ ရုံးအမှတ်(၁၇)၊ နေပြည်တော်နှင့် ပြည်ထောင်စုရာထူးဝန်အဖွဲ့(ရန်ကုန်ရုံးခွဲ)၊ အမှတ်(၆၅)၊ အဝေရာလမ်း၊ မေတ္တာညွန့်ရပ်ကွက်၊ တာမွေမြို့နယ် (သို့မဟုတ်) တိုင်းဒေသကြီးနှင့်ပြည်နယ်အစိုးရအဖွဲ့ရုံးများ၌ လျှောက်လွှာဝယ်ယူ၍ ၂၉ - ၆ - ၂၀၂၆ ရက်နေ့နောက်ဆုံးထားပြီး ပြည်ထောင်စုရာထူးဝန်အဖွဲ့၊ ရုံးအမှတ်(၁၇)၊ နေပြည်တော်သို့ လူကိုယ်တိုင် (သို့မဟုတ်) စာတိုက်မှတစ်ဆင့် ပေးပို့လျှောက်ထားနိုင် ပါသည် -

(က) ပို့ဆောင်ရေးဝန်ကြီးဌာန

ဌာန	ရာထူး	လစ်လပ်	ပညာအရည်အချင်း
မြန်မာ့မီးရထား	ဆရာဝန်	၃ နေရာ	ဆေးပညာဘွဲ့ (M.B.,B.S.)

(ခ) ကျန်းမာရေးဝန်ကြီးဌာန

စဉ်	ဌာန	ရာထူး	လစ်လပ်	ပညာအရည်အချင်း
(၁)	ကုသရေးဦးစီးဌာန	ဆရာဝန်(သစ်လွင်)	၁၂၇ နေရာ	ဆေးပညာဘွဲ့ (M.B.,B.S.)
		ဆရာဝန် (သွားနှင့်ခံတွင်း)	၄၂ နေရာ	သွားဘက်ဆိုင်ရာ ဆေးပညာဘွဲ့ (B.D.S)
(၂)	အစားအသောက် နှင့်ဆေးဝါးကွပ် ကဲရေးဦးစီးဌာန	ဦးစီးအရာရှိ (အစားအသောက်)	၆ နေရာ	ဆေးပညာဘွဲ့ (M.B.,B.S.)
		ဦးစီးအရာရှိ (ဆေးဝါး)	၃ နေရာ	ဆေးပညာဘွဲ့ (M.B.,B.S.)
		ဦးစီးအရာရှိ (ဆေးပစ္စည်း/ အလှကုန်)	၄ နေရာ	ဆေးပညာဘွဲ့ (M.B.,B.S.)
		ဦးစီးအရာရှိ (ဓာတ်ခွဲ)	၂ နေရာ	ဆေးပညာဘွဲ့ (M.B.,B.S.)

(ဂ) နေပြည်တော်စည်ပင်သာယာရေးကော်မတီ

ရာထူး	လစ်လပ်	ပညာအရည်အချင်း
ဆရာဝန်	၁၄ နေရာ	ဆေးပညာဘွဲ့ (M.B.,B.S.)
ဌာနစုမှူး/ဦးစီးအရာရှိ(ဆရာဝန်)	၁ နေရာ	ဆေးပညာဘွဲ့ (M.B.,B.S.)

၂။ လျှောက်ထားသူသည် -

- (က) ပြည်ထောင်စုသမ္မတမြန်မာနိုင်ငံသားဖြစ်ရမည်။
- (ခ) ပို့ဆောင်ရေးဝန်ကြီးဌာနနှင့်ကျန်းမာရေးဝန်ကြီးဌာနအတွက် လျှောက်ထားသူများသည် ၂၉-၆-၂၀၂၆ရက်နေ့တွင် ပြင်ပပုဂ္ဂိုလ်အသက်(၃၅)နှစ်ထက်မကျော်လွန်သူဖြစ်ရမည်။
- (ဂ) နေပြည်တော်စည်ပင်သာယာရေးကော်မတီအတွက် လျှောက်ထားသူများသည် ၂၉-၆-၂၀၂၆ရက်နေ့တွင် ပြင်ပပုဂ္ဂိုလ် အသက်(၃၅)နှစ်[ဝန်ထမ်းဖြစ်ပါက အသက်(၄၀)နှစ်]ထက်မကျော်လွန်သူဖြစ်ရမည်။
- (ဃ) ဆေးပညာဘွဲ့(M.B.,B.S.)၊သွားဘက်ဆိုင်ရာဆေးပညာဘွဲ့(B.D.S)နှင့်မြန်မာနိုင်ငံဆေးကောင်စီမှ အသိအမှတ်ပြုခြင်းခံရသည့် သက်တမ်းကုန်ဆုံးခြင်းမရှိသေးသည့် အထွေထွေဆေးကုသခွင့် လိုင်စင်(ဆမ/သခ)ကိုင်ဆောင်ထားသူ (သို့မဟုတ်) အလုပ်သင်ဆရာဝန်ပြီးမြောက်သူများ အနေဖြင့် လျှောက်ထားချိန်တွင် အလုပ်သင်ဆရာဝန်ပြီးမြောက်ကြောင်း ထောက်ခံစာ တင်ပြနိုင်သူဖြစ်ရမည်ဖြစ်ပြီး မိတ္တူများကို လျှောက်လွှာနှင့်အတူ ပူးတွဲ ပေးပို့ရမည်။
- (င) ကုသရေးဦးစီးဌာန၊ ဆရာဝန်(သစ်လွင်/သွားနှင့်ခံတွင်း)ရာထူးအတွက် လျှောက်ထားသူ များသည် -
 - စတင်တာဝန်ထမ်းဆောင်သည့် ဆေးရုံတွင် သတ်မှတ်ကာလပြည့်အောင် တာဝန် ထမ်းဆောင်ပြီးပါက အခြားလုပ်ငန်းလိုအပ်ချက်ရှိသော ဆေးရုံများသို့ နေရာဒေသ မရွေး သွားရောက်တာဝန်ထမ်းဆောင်နိုင်သူဖြစ်ရမည်။
 - ဆေးပညာမဟာသိပ္ပံဘွဲ့လွန်စာမေးပွဲဖြေဆိုခွင့်ကို ကျန်းမာရေးဝန်ကြီးဌာန၏ လုပ်သက် သတ်မှတ်ချက်နှင့်အညီ ဝင်ရောက်ဖြေဆိုခွင့်ပြုမည်။
- (စ) အစားအသောက်နှင့်ဆေးဝါးကွပ်ကဲရေးဦးစီးဌာန၊ ဦးစီးအရာရှိ(အစားအသောက်/ဆေးဝါး/ ဆေးပစ္စည်း/အလှကုန်/ဓာတ်ခွဲ)ရာထူးများအတွက် လျှောက်ထားသူများသည်-
 - အသားတင်လုပ်သက်(၃)နှစ်ပြည့်အောင်နေရာဒေသမရွေးသွားရောက် တာဝန်ထမ်း ဆောင်နိုင်သူဖြစ်ရမည်။
 - လုပ်သက်(၃)နှစ်ကာလအတွင်း အစားအသောက်နှင့်ဆေးဝါးကွပ်ကဲရေးဦးစီးဌာနနှင့် သက်ဆိုင်သော ဆေးပညာမဟာသိပ္ပံဘွဲ့လွန်စာမေးပွဲကိုသာ ကျန်းမာရေးဝန်ကြီးဌာန၏ လုပ်သက်သတ်မှတ်ချက်နှင့်အညီ ဝင်ရောက်ဖြေဆိုခွင့်ပြုမည်ဖြစ်ပြီး ဆေးပညာမဟာ သိပ္ပံဘွဲ့ သင်တန်းအောင်မြင်ပြီးနောက် အစားအသောက်နှင့်ဆေးဝါးကွပ်ကဲရေးဦးစီး ဌာနတွင် အနည်းဆုံးလုပ်သက်(၃)နှစ်ဆက်လက်တာဝန်ထမ်းဆောင်နိုင်သူဖြစ်ရမည်။

- (ဆ) ကြော်ငြာပါလစ်လပ်ရာထူးများအတွက် လျှောက်ထားသူများအနက် ပြည်သူ့စစ်မှုထမ်း တာဝန်ကို ကျေပွန်စွာထမ်းဆောင်ခဲ့ပြီး ပုံစံ(၁၂)ရရှိပြီးသူများသည် သတ်မှတ်ချက်များနှင့် ကိုက်ညီပါက ဌာနမှ သတ်မှတ်အသက်ထက်(၃)နှစ်တိုးမြှင့်၍လက်ခံပေးမည်ဖြစ်ပါသည်။
- (ဇ) ကျန်းမာရေးဝန်ကြီးဌာနအတွက် အလုပ်သင်ဆရာဝန်ပြီးမြောက်ကြောင်းထောက်ခံစာဖြင့် လျှောက်ထားသူများသည် အလုပ်ခန့်အပ်ခြင်းခံရပြီး စတင်တာဝန်ထမ်းဆောင်ကြောင်း သတင်းပို့ချိန်တွင်(ဆမ/သခ) ထုတ်ပေးရန် ထောက်ခံချက်ပေးမည်ဖြစ်ပါသည်။
- (စ) ကျန်းမာရေးကောင်းမွန်သူဖြစ်ရမည်။

၃။ အထက်စာပိုဒ်(ခ)ပါ ပို့ဆောင်ရေးဝန်ကြီးဌာနနှင့်ကျန်းမာရေးဝန်ကြီးဌာနအတွက် နိုင်ငံ့ဝန်ထမ်း နည်းဥပဒေများ၊ နည်းဥပဒေ ၂၁၀ နည်းဥပဒေခွဲ (ဇ)အရ ရာထူးမှ ထုတ်ပယ်ခံရသူများ လျှောက်ထား လာပါက လက်ခံရယူလိုခြင်းမရှိပါကြောင်းနှင့် နေပြည်တော်စည်ပင်သာယာရေးကော်မတီအတွက် ရာထူးမှ ထုတ်ပယ်ခံရသူများ လျှောက်ထားလာပါက လက်ခံရယူလိုခြင်းရှိပါကြောင်း ဖော်ပြထားရှိ ပါသည်။

၄။ ကြော်ငြာပါရာထူးအတွက် ရွေးချယ်ခြင်းခံရပါက နိုင်ငံ့ဝန်ထမ်းတက္ကသိုလ်များတွင် ဖွင့်လှစ်သည့် အရာထမ်းလောင်း(အထူး)သင်တန်းများသို့ လတ်တလောတွင် တက်ရောက်စေခြင်းမပြုသေးဘဲ သက်ဆိုင်ရာဝန်ကြီးဌာနမှနိုင်ငံ့ဝန်ထမ်းသစ်များအဖြစ် ဦးစွာခန့်အပ်တာဝန်ပေးအပ်သွားမည်ဖြစ်ပါသည်။

၅။ လျှောက်လွှာတင်သွင်းလိုသူများသည် မိမိတို့နှင့်သက်ဆိုင်သော ကိုယ်ရေးအချက်အလက်များကို မှန်ကန်စွာဖြည့်သွင်း၍ အချိန်မီလျှောက်ထားရမည်။ လျှောက်လွှာတွင် ဖြည့်သွင်းရမည့်အချက် အလက်များကို လိမ်လည်တင်ပြခြင်း၊ ထိမ်ချန်ထားခြင်းနှင့်မရိုးသားမှုတစ်ခုခုဖြင့် လျှောက်ထားခြင်း၊ ဖြေဆိုခြင်းတို့ကို စိစစ်တွေ့ရှိရပါက ပြန်တမ်းဝင်အရာရှိအဆင့် ရေးဖြေစာမေးပွဲဖြေဆိုခွင့်ပယ်ဖျက်ခြင်း၊ ရွေးချယ်ခံရသည့်တိုင် ရွေးချယ်သူများ၏အမည်စာရင်းမှ ပယ်ဖျက်ခြင်းခံရမည်ဖြစ်သည့်အပြင် ၎င်းပုဂ္ဂိုလ်များကိုလည်း ပြည်ထောင်စုရာထူးဝန်အဖွဲ့၏ မှတ်တမ်း၌ အမည်မည်းစာရင်းအဖြစ် ထားရှိသွားမည်ဖြစ်ပါသည်။

၆။ လျှောက်လွှာတွင် ဖော်ပြရမည့်အချက်များ၊ ပူးတွဲတင်ပြရမည့် စာရွက်စာတမ်းမိတ္တူများ၊ ဝင်ကြေးငွေ ၅၀၀၀/- ပေးသွင်းရမည့်နည်းလမ်း၊စိတ်အခြေအနေနှင့် လူတွေ့စစ်ဆေးခြင်းတို့အတွက် လေ့လာရန် လိုအပ်ချက်များနှင့်စပ်လျဉ်း၍ ပြည်ထောင်စုရာထူးဝန်အဖွဲ့က ကြော်ငြာခေါ်ယူသော ရာထူးများအတွက် လျှောက်လွှာတင်သွင်းသူများလိုက်နာရန် လမ်းညွှန်ချက်စာစောင်ပါ သတ်မှတ် ချက်များနှင့်အညီ လိုက်နာဆောင်ရွက်ရန်ဖြစ်ပါသည်။

၇။ ကြော်ငြာပါ ဝန်ကြီးဌာနနှင့်အဖွဲ့အစည်းများရှိ လစ်လပ်ရာထူး(၂)မျိုးအထိသာ လျှောက်ထားခွင့်ရှိပြီး ရွေးချယ်ခြင်းခံရပါက မည်သည့်ရာထူးမဆို တာဝန်ထမ်းဆောင်နိုင်သူဖြစ်ရမည်။ ရာထူးတစ်မျိုးစီအတွက် ဝင်ကြေးငွေ ၅၀၀၀/- (ကျပ်ငါးထောင်)ကို သီးခြားစီ ပေးသွင်း၍ ပေးသွင်းထားသည့် ချလန်(၂)စောင်ဖြင့် ပူးတွဲလျှောက်ထားရမည် ဖြစ်ပါသည်။

၈။ လျှောက်ထားသူများသည် လျှောက်လွှာတင်သွင်းစဉ်ကပင် လျှောက်လွှာနှင့်အတူ ချလန်၊ ဘွဲ့လက်မှတ်၊ အထွေထွေဆေးကုသခွင့်လိုင်စင်(ဆမ/သခ)၊ ဘွဲ့လက်မှတ်၊ အလုပ်သင်ဆရာဝန်ပြီးမြောက်ကြောင်း ထောက်ခံစာ (ဘွဲ့လက်မှတ်မရရှိသေးသူများ)၊ ဘွဲ့နောက်ဆုံးနှစ်အမှတ်စာရင်း၊ တက္ကသိုလ်ဝင်တန်းအောင်လက်မှတ်၊ အလုပ်သမားမှတ်ပုံတင်ကတ်ပြားနှင့် နိုင်ငံသားစိစစ်ရေးကတ်ပြားစသည့်စာရွက်စာတမ်းမိတ္တူများပူးတွဲတင်ပြရမည်။ သတ်မှတ်စာရွက်စာတမ်းမိတ္တူများမပါရှိသူများ လျှောက်လွှာပိတ်ရက်ကျော်လွန်ပြီးမှ စာမေးပွဲဝင်ကြေးပေးသွင်းထားသူများ၊ လျှောက်လွှာပိတ်ရက်ကျော်လွန်ပြီးမှ ပေးပို့လာသည့်လျှောက်လွှာများအား စိတ်အခြေအနေနှင့်လူတွေ့စစ်ဆေးခြင်းခံယူရမည် မဟုတ်ပါကြောင်း အသိပေးဖော်ပြအပ်ပါသည်။

၉။ ပြည်ထောင်စုရာထူးဝန်အဖွဲ့ နည်းဥပဒေ ၁၅ကို ကျင့်သုံး၍ ရေးဖြေစာမေးပွဲစစ်ဆေးခြင်းမပြုဘဲ စိတ်အခြေအနေနှင့်လူတွေ့စစ်ဆေးခြင်းကိုသာ ဆောင်ရွက်ပေးမည်ဖြစ်ပါသည်။ စိတ်အခြေအနေနှင့်လူတွေ့စစ်ဆေးခြင်းဖြေဆိုရမည့်နေ့ရက်များကို တစ်ဦးချင်းစီသို့စာဖြင့် အကြောင်းကြားပေးပို့မည်ဖြစ်ပါသည်။

၁၀။ အခြားစုံစမ်းမေးမြန်းလိုချက်ရှိပါက ပြည်ထောင်စုရာထူးဝန်အဖွဲ့၊ရုံးအမှတ်(၁၇)၊ နေပြည်တော် (တယ်လီဖုန်းအမှတ်၊၀၆၇ - ၃၄၀၉၀၅၊ ၀၆၇ - ၃၄၀၉၄၃၊ ၀၉ - ၄၂၄၄၀၈၉၅၄၊ ၀၉ - ၄၂၀၇၀၆၆၀၅၊ ၀၉-၇၉၇၇၂၇၆၉၆၊၀၉-၂၅၄၃၄၇၂၀၉နှင့်၀၉-၂၆၂၅၀၂၉၈၈)သို့ဆက်သွယ်စုံစမ်းမေးမြန်းနိုင်ပါသည်။

၁၁။ လျှောက်ထားသူများအနေဖြင့် ကြော်ငြာပါရာထူးတွင် တာဝန်ထမ်းဆောင်ခြင်းနှင့်စပ်လျဉ်း၍ သီးခြားစည်းကမ်းချက်များရှိသည့် ဌာနများ၏ ဆက်သွယ်ရန် ဖုန်းနံပါတ်များအား Myanmar National Portal-www.myanmar.gov.mm တွင် ဝင်ရောက်ဖတ်ရှုနိုင်ပါသည်။